

نظرات

ایران میں انقلاب اور اس کی موجودہ حکومت کے متعلق راقم الحروف وقتاً فوقتاً اپنے خیالات کا اظہار کرتا رہا ہے، ابھی گذشتہ ماہ دسمبر میں جنوبی افریقہ کے ایک سفر میں انٹرویو دیتے ہوئے راقم الحروف نے کہا تھا کہ میرے نزدیک انقلاب بہر حال مسلمان ہے اس کو سستی یا شیعہ کہنا درست نہیں ہے البتہ ایران کی موجودہ حکومت کو اسلام کا نہیں کہا جاسکتا اور اس کے لئے ہمیں ابھی انتظار کرنا چاہئے۔ راقم الحروف کا ایرا کے انقلاب کے متعلق یہ تاثر اس مشاہرے اور تجربے پر مبنی تھا کہ انقلاب سے پہلے ایرانی طلبہ اور طالبات کی ایک بڑی تعداد علی گڑھ مسلم یونیورسٹی میں تعلیم پا رہی تھی اور یہ سب وضع قطع لباس اور معاشرت اور اخلاق و عادات کے اعتبار سے مغربی تہذیب میں ڈوبے ہوئے تھے لیکن انقلاب کے برپا ہوتے ہی میں نے دیکھا کہ ان نوجوان لڑکوں اور لڑکیوں کی حالت یکسر منقلب ہو گئی، لڑکوں نے ڈارھیوں بڑھالیں، انگریزی لباس ترک کر دیا اسی طرح لڑکیوں نے مغربی لباس اور نیم برستگی ترک کر کے چادر اور لباس ساتر اختیار کر لیا۔ پھر یہی نہیں بلکہ ان سہ لوگوں نے سرسید لکھنؤ میں ایک بہت بڑا مکان کرایے پر لیا جس میں پنجوقتہ اذان کے ساتھ نماز باجماعت ہوتی تھی روزانہ عشاء کے بعد باقاعدہ درس قرآن ہوتا تھا اور آئے دن وعظ و تبلیغ کے اجتماعات ہوتے تھے، ان تمام چیزوں سے متاثر ہونا ایک امر طبعی تھا

اس بنا پر انقلاب کے بعد ہی میں نے برہان میں جو نظرات لکھے تھے اس میں اس انقلاب کی بہت تعریف کی تھی لیکن انقلاب کے پیدا ہونے کے بعد وہاں جو حالات پیش آئے ان کی وجہ سے شکوک و شبہات پیدا ہونے لگے، اور اس بنا پر میں بالکل خاموش ہو گیا، اس درمیان میں مختلف مقالات اور مضامین ان حضرات کی طرف سے شائع ہوتے رہے جنہوں نے خود اعلاناً پہنچ کر حالات کا مطالعہ محکمہ خود کیا تھا یہ مضامین میری نظر سے گذرتے رہے لیکن چونکہ ان مضامین میں ایک دوسرے سے مختلف اور متضاد خیالات و افکار کا اظہار کیا گیا تھا اس بنا پر میں کوئی قطعی فیصلہ نہیں کر سکا اور تردد و تذبذب کے عالم میں رہا۔

اللہ تعالیٰ جزائے خیر عطا فرمائے ہمارے براہِ محترم مولانا محمد منظور نعمانی کو کہ انہوں نے نہایت محنت اور جانفشانی سے ان کتابوں کا براہِ راست مطالعہ کیا جو خود علامہ خمینی کے قلم کی رہیں منت ہیں ان کتابوں میں علامہ خمینی نے نہایت وضاحت اور صراحت کے ساتھ ان بیباکوں کو بے رحم جھک اور بے تامل بیان کر دیا ہے جس پر انقلاب ایران مبنی ہے اور حکومت کے اس نصب العین اور منہج و طریق کار کی بھی وضاحت کر دی ہے جس پر وہ اب اپنی حکومت کو چلا رہے ہیں اور آئندہ بھی اسی منہج پر کام کرنے کا عزم رکھتے ہیں، مولانا نعمانی نے اپنے اس دقیق اور عمیق و وسیع مطالعہ کے نتائج صاف اور شستہ زبان میں نہایت سنجیدگی اور متانت کے ساتھ ماہنامہ الفرقان کی گذشتہ چند اشاعتوں میں شائع کر دیے ہیں، میں نے مولانا کے یہ مقالات بڑی دلچسپی سے اناول تا آخر پڑھے اور اب میں یہ اعلان کرتا ہوں کہ ایرانی انقلاب یا موجودہ حکومت کے متعلق میں نے اب تک برہان میں جو کچھ لکھا ہے میں اس سے بچھڑ کر ہوں۔ الفرقان کے یہ مضامین اسی وجہ اہم اور بصیرت افروز ہیں کہ ان

کے مطالعے کے بعد میں نہیں کہتا کہ کوئی ایسا مستند مسلمان ہے جس کا بیان اس سے
 ہو سکتا ہے، جی تو چاہتا تھا کہ میں اس موضوع پر بہت کچھ لکھوں لیکن اس سے
 خواہ مخواہ مندرجہ پیشوں کا رد و فتنہ نکلتا ہے جن میں ابھی میری ان کتابوں کے
 خلاف ہے۔ ضرورت ہے کہ مولانا عثمانی کے ان مضامین کو کتابی شکل میں چھاپنے
 کے علاوہ ان کا عربی، انگریزی اور فارسی میں ترجمہ بہت بڑی تعداد میں مندرج
 کیا جائے۔

بہر حال علامہ خمینی کا ہم سب کو اس لئے فکر گذار ہونا چاہئے کہ اگر وہ چاہتے
 تو فقیر کے اصول پر عمل کر کے عالم اسلام کی عام بہرہ رسانی حاصل کرنے کے لئے اپنے
 ان افکار و خیالات کو جو انہوں نے اپنی کتابوں میں ظاہر کئے ہیں بیان نہ کرتے
 لیکن انہوں نے ایسا نہیں کیا بلکہ نہایت مفصلی اور وضاحت سے اپنے بنیادی عقائد
 و افکار کو اپنی تصنیفات میں بیان کر دیا ہے اور اس کے بعد عالم اسلام کو مطلع دیا
 ہے کہ وہ ایران کے انقلاب اور اس کی حکومت کے متعلق اپنا موقف متعین کریں
 یقیناً یہ بہت بڑی جسارت اور خود اعتمادی کی دلیل ہے جس پر علامہ خمینی مبارکباد
 کے مستحق ہیں۔

والسلام علی من اتبع الهدی